

21-02-2015

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - శత్రువైన మాయ మీ ముందు నిలబడి ఉంది కనుక మిమ్మలను మీరు చాలా చాలా సంభాళన చేసుకోవాలి. ఒకవేళ నడుస్తూ నడుస్తూ మాయలో చిక్కుకున్నారంటే మీ భాగ్యరేఖకు మీరే అడ్డుగీత గీసుకున్నవారౌతారు.”

ప్రశ్న:- రాజయోగి పిల్లలైన మీ ముఖ్య కర్తవ్యము ఏమిటి?

సమా:- చదవడం, చదివించడమే మీ ముఖ్య కర్తవ్యము. మీరు ఈశ్వరీయ మతమును అనుసరిస్తున్నారు. మీరు అడవులలోకి వెళ్లవలసిన అవసరము లేదు. గృహస్థములో ఉంటూ శాంతిగా కూర్చొని తండ్రిని పృతి చేయాలి. అట్లే(తండ్రి) మరియు బే(వారసత్వము) ఈ రెండు శబ్దాలలోనే మీ చదువంతా వచ్చేస్తుంది.

ఓంశాంతి. తండ్రి కూడా పిల్లలారా! శుభోదయము(గుడ్ మార్నింగ్) అని బ్రహ్మ ద్వారా చెప్పగలరు. కాని మరలా పిల్లలు కూడా బదులు చెప్పవలసి ఉంటుంది. ఇది తండ్రి మరియు పిల్లల సంబంధము. కొత్తవారు వస్తే వారు పక్కా అయ్యే వరకు ఏదో ఒకటి అడుగుతూనే ఉంటారు. ఇది చదువు, భగవానువాచ అని కూడా వ్రాయబడి ఉంది. భగవంతుడు నిరాకారుడు. ఇతరులకు అర్థము చేయించుట కొరకు దీనిని బాబా బాగా పక్కా చేయిస్తారు. ఎందుకనగా ఆ వైపు మాయ తీక్షణముగా ఉంది. ఇక్కడ ఆ విషయము లేదు. బాబా చెప్తారు - ఎవరైతే కల్పక్రితము వారసత్వము తీసుకున్నారో వారు తమంతకు తామే వచ్చేస్తారు. ఫలానా వారు వెళ్లిపోకుండా వారిని పట్టుకోవాలి అని అనుకోరాదు. వెళ్తే వెళ్లిపోతారు. ఇక్కడ జీవించి ఉంటూ మరణించాలి. తండ్రి దత్తు తీసుకుంటారు. ఏదైనా వారసత్వము ఇచ్చుటకే దత్తత తీసుకోవడము జరుగుతుంది. పిల్లలు తల్లిదండ్రుల వద్దకు వారసత్వమును తీసుకొను ఆశతోనే వస్తారు. ధనవంతుల బిడ్డ ఎప్పుడైనా పేదవారి వద్దకు దత్తు వెళ్తారా! అంత ధనసంపత్తులను మొదలైనవాటిని వదలి ఎలా వెళ్తారు? ధనవంతులు దత్తు తీసుకుంటారు. తండ్రి మనకు స్వర్గ సామ్రాజ్యాన్నిస్తారని ఇప్పుడు మీకు తెలుసు. మరి తండ్రి వారిగా ఎందుకు కారు? ప్రతి విషయములో ఆశ అయితే ఉంటుంది. ఎంత ఎక్కువగా చదువుతారో అంత గొప్ప ఆశ ఉంటుంది. తండ్రి మనకు బేహద్ వారసత్వమును ఇచ్చుటకే దత్తు తీసుకున్నారని మీకు తెలుసు. మీ అందరినీ నేను మరలా 5 వేల సంవత్సరాల క్రితము వలె దత్తు తీసుకుంటానని బాబా కూడా చెప్తారు. బాబా, మేము మీవారము, 5 వేల సంవత్సరాల క్రితము కూడా మీ వారిగా అయ్యాము అని మీరు కూడా చెప్తారు. ప్రాక్టికల్ గా ఎంతమంది బ్రహ్మకుమార-బ్రహ్మకుమారీలు ఉన్నారు! ప్రజాపిత కూడా ప్రసిద్ధమైనవారు. ఎంతవరకు శూద్రుల నుండి బ్రాహ్మణులుగా కారో అంతవరకు దేవతలుగా కాలేరు. పిల్లలైన మీ బుద్ధిలో ఇప్పుడీ చక్రము తిరుగుతూ ఉంటుంది - మేము శూద్రులుగా ఉండేవారము, ఇప్పుడు బ్రాహ్మణులుగా అయ్యాము మరలా దేవతలుగా అవ్వాలి. సత్తయుగములో మనము రాజ్యము చేస్తాము. కనుక ఈ పాత ప్రపంచము తప్పక వినాశనమవ్వాలి. పూర్తి నిశ్చయము

లేకపోతే వెళ్లిపోతారు. కచ్చాగా ఉండి పడిపోయే పిల్లలు చాలామంది ఉన్నారు. ఇది కూడా డ్రామాలో నిర్ణయింపబడింది. మాయ శత్రువు మీ ఎదుటనే నిలిచి ఉంది. కనుక అది తన వైపు ఆకర్షిస్తుంది. మాయలో చిక్కుకోకండి. లేకుంటే మీ భాగ్యరేఖకు అడ్డుగీత గీసుకున్నవారవుతారు అని తండ్రి ఘడియ-ఘడియ పక్కా చేయిస్తారు. మొదట ఎప్పుడు కలిశారు? అని తండ్రి మాత్రమే అడుగుగలరు. ఇతరులెవ్వరికీ అడిగే ఆలోచననే ఉండదు. గీత వినిపించుట కొరకు నేను కూడా మరలా వచ్చి రావణుని జైలు నుండి విడిపించవలసి ఉంటుంది అని బాబా అంటారు. బేహద్ తండ్రి బేహద్ విషయాలను తెలియజేస్తారు. ఇప్పుడిది రావణ రాజ్యము, పతిత రాజ్యము. ఇది అర్ధకల్పము నుండి ప్రారంభమయ్యింది. రావణునికి 10 తలలు చూపుతారు. విష్ణువుకు 4 భుజాలు చూపుతారు. అలాంటి మనుష్యులెవ్వరూ ఉండరు. ఇది పవృత్తి మార్గమునకు గుర్తుగా చూపబడింది. ఇది ముఖ్య లక్ష్యము. విష్ణువు ద్వారా పాలన. విష్ణుపురమును కృష్ణపురము అని కూడా అంటారు. కృష్ణునికి రెండు చేతులనే చూపుతారు కదా. మనుష్యులు ఏమీ అర్థము చేసుకోరు. తండ్రి ప్రతి విషయాన్ని అర్థము చేయిస్తారు. అదంతా భక్తిమార్గము. ఇప్పుడు మీకు జ్ఞానముంది. నరుని నుండి నారాయణునిగా కావడమే మీ ముఖ్య లక్ష్యము. జీవన్ముక్తిని ప్రాప్తి చేసుకొనుటకే ఈ గీతా పాఠశాల ఉంది. ఇందులో బ్రాహ్మణులు తప్పక కావాలి. ఇది రుద్రజ్ఞాన యజ్ఞము. శివుని రుద్రుడని కూడా అంటారు. జ్ఞాన-యజ్ఞము కృష్ణునిదా లేక శివునిదా? అని ఇప్పుడు తండ్రి అడుగుతున్నారు. శివుని పరమాత్మ అని అంటారు. శంకరుని దేవత అని అంటారు. వారు శివ-శంకరులను ఒకటిగా చేశారు. నేను వీరిలో ప్రవేశము చేశానని ఇప్పుడు తండ్రి చెప్తున్నారు. పిల్లలైన మీరు బాప్ దాదా అని అంటారు. వారు శివశంకరులు అని అంటారు. జ్ఞానసాగరులు ఒక్కరు మాత్రమే.

ఈ జ్ఞానము ద్వారా బ్రహ్మనే విష్ణువుగా అవుతాడని ఇప్పుడు మీకు తెలుసు. చిత్రము కూడా సరిగ్గా(ఖచ్చితంగా) తయారు చేశారు. విష్ణువు నాభి నుండి బ్రహ్మ వెలువడ్డారు. దీని అర్థమును కూడా ఎవరూ తెలుసుకోలేరు. బ్రహ్మ చేతికి శాస్త్రాలను ఇచ్చారు. ఇప్పుడు శాస్త్రాల సారాన్ని తండ్రి తెలియజేస్తున్నారా లేక బ్రహ్మనా? ఇతడు కూడా మాస్టర్ జ్ఞానసాగరునిగా అవుతాడు. పోతే అనేక చిత్రాలు తయారుచేశారు. అవేవీ యథార్థమైనవి కావు. అవన్నీ భక్తిమార్గానికి చెందినవి. 8-10 భుజాలు కల్గిన మనుష్యులెవ్వరూ ఉండరు. ఈ చిత్రములో కేవలము ప్రవృత్తి మార్గము చూపారు. రావణుడు అంటే అర్థమును తెలియజేశారు - అర్ధకల్పము రావణరాజ్యము రాత్రి, అర్ధకల్పము రామరాజ్యము పగలు. తండ్రి ప్రతి విషయాన్ని అర్థము చేయిస్తారు. మీరందరూ ఒకే తండ్రి సంతానము. తండ్రి బ్రహ్మ ద్వారా విష్ణుపురమును స్థాపన చేస్తారు. అంతేకాక మీకు రాజయోగాన్ని నేర్పుతారు. తప్పక సంగమ యుగములోనే రాజయోగాన్ని నేర్పుతారు. ద్వాపర యుగములో గీతను వినిపించారని చెప్పడము తప్పు. తండ్రి సత్యమునే తెలియజేస్తారు. చాలామందికి బ్రహ్మ సాక్షాత్కారము, విష్ణువు సాక్షాత్కారములు జరుగుతాయి. శ్వేత వస్త్రధారి అయిన బ్రహ్మనే చూస్తారు. శివబాబా బిందువు, బిందువున్న సాక్షాత్కారములో చూసినా ఏమీ అర్థము చేసుకోలేరు. మేము ఆత్మలము

అని మీరు చెప్తారు. ఇప్పుడు ఆత్మను ఎవరు చూశారు? ఎవరూ చూడలేరు. అదీ బిందువే. అర్థము చేసుకోగలరు కదా. ఎవరు ఏ భావనతో ఎవరి పూజ చేస్తారో వారికి అదే సాక్షాత్కారము జరుగుతుంది. ఒకవేళ వేరే రూపాన్ని చూసినట్లయితే తికమకపడతారు. హనుమంతుని పూజ చేస్తే వారికి అతడే సాక్షాత్కారమవుతాడు. గణేశుని పూజారులకు గణేశుడే కనిపిస్తాడు. తండ్రి అడుగుతున్నారు - నేను మిమ్ములను ఎంత ధనవంతులుగా చేశాను! వజ్రవైష్ణవాల భవనాలుండేవి, మీ వద్ద లెక్కలేనంత ధనముండేది. మీరు ఇప్పుడు అదంతా ఎక్కడ పోగొట్టుకున్నారు? ఇప్పుడు మీరు నిరుపేదలుగా అయిపోయారు. భిక్ష వేడుకుంటున్నారు, అడుక్కుంటున్నారని తండ్రి అనవచ్చు కదా. ఇప్పుడు తండ్రి వచ్చారని, మనము మరలా విశ్వానికి అధికారులుగా అవుతామని ఇప్పుడు మీరు తెలుసుకున్నారు. ఇది అనాదిగా తయారైన ద్రామా. ప్రతి ఒక్కరు ద్రామాలో తమ-తమ పాత్రను అభినయిస్తున్నారు. ఎవరైనా ఒక శరీరాన్ని వదలి వెళ్లి మరొక శరీరాన్ని తీసుకుంటారు. ఇందులో ఏదో విషయము ఏముంది? సత్యయుగములో ఎప్పుడూ ఏడ్వరు. ఇప్పుడు మీరు మోహజీతులుగా అవుతున్నారు. ఈ లక్ష్మి నారాయణులు మొదలైనవారు మోహజీత రాజులు. అక్కడ మోహము ఉండదు. బాబా అనేకమైన విషయాలను తెలియజేస్తూ ఉంటారు. తండ్రి నిరాకారులు. మనుష్యులు వారిని నామ-రూపాలకు భిన్నమైనవారని అంటారు. కాని నామ-రూపాలు లేకుండా ఏ వస్తువూ ఉండదు. ఓ భగవంతుడా! ఓ గాడ్ ఫాదర్! అని అంటారు కదా. మరి నామ-రూపాలు ఉన్నాయి కదా. లింగమును శివపరమాత్మ, శివబాబా అని కూడా అంటారు. తండ్రి ఉన్నారు కదా, తండ్రికి తప్పక పిల్లలు కూడా ఉంటారు. నిరాకార ఆత్మ మాత్రమే బాబా అని అంటుంది. మందిరాలకు వెళ్తే వారిని శివబాబా అని పిలుస్తారు. మరలా ఇంటికి వచ్చి తండ్రిని కూడా బాబా అని పిలుస్తారు. మనము వారిని శివబాబా అని ఎందుకు అంటున్నామో అర్థము తెలియదు. తండ్రి అతిగొప్ప చదువును రెండే శబ్దాలలో నేర్చుతున్నారు - అల్లే(తండ్రి) మరియు బే(వారసత్వము). అల్లేను స్మృతి చేస్తే బే(సామ్రాజ్యము) మీది అవుతుంది. ఇది చాలా పెద్ద పరీక్ష మనుష్యులు పెద్ద పరీక్షను పాస్ అవుతే ముందు చదివిన చదువు జ్ఞాపకముండదు. చదువుతూ చదువుతూ చివరికి సారము బుద్ధిలోకి వస్తుంది. ఇది కూడా అలాగే. మీరు చదువుతూ వచ్చారు. చివరిలో మరలా తండ్రి మన్ననాభవ అని చెప్తారు. అలా చేస్తే దేహాభిమానము సమాప్తమైపోతుంది. ఈ మన్ననాభవకు అలవాటు పడ్డే చివరిలో కూడా తండ్రి మరియు ఆస్తి జ్ఞాపకము వస్తాయి. ఇదే ముఖ్యమైనది. ఎంత సహజమైనది. ఆ చదువులో కూడా ఇప్పుడు ఏమేమి చదువుతారో తెలియదు. రాజు ఎలాంటివారో అలా వారు తమ పద్ధతిని నడుపుతారు. మొదట మణుము, శేరు, పావుల లెక్క ఉండేది. ఇప్పుడు కిలో మొదలైనవి ఏమేమో వెలువడ్డాయి. ఎన్ని వేరు వేరు ప్రాంతాలైపోయాయి. ఢిల్లీలో ఏ వస్తువు శేరు, ఒక రూపాయి ఉంటుందో అది ముంబాయిలో 2 రూపాయలకు లభిస్తుంది. ఎందుకనగా ప్రాంతాలు వేరు వేరుగా ఉన్నాయి. మేము మా ప్రాంతాన్ని ఆకలితో చంపము అని ప్రతి ఒక్కరు భావిస్తారు. ఎన్ని జగదాలు మొదలైనవి

జరుగుతాయి. ఎంత అల్లరి, ఎన్ని గలాటాలున్నాయి!

భారతదేశము ఎంతో సంపన్నముగా ఉండేది. మరలా 84 జన్మల చప్రకములో తిరుగుతూ దివాలా తీసింది. వజ్రములాంటి అమూల్యమైన జన్మను గవ్వల కొరకు పోగొట్టుకున్నావు..... అని చెప్తారు. మీరు గవ్వల కొరకు ఎందుకు ప్రాకులాడ్తారు? అని తండ్రి అంటారు. ఇప్పుడు తండ్రి నుండి వారసత్వము తీసుకోండి, పావనమవ్వండి. ఓ పతితపావనా! రండి, పావనము చేయండి అని కూడా పిలుస్తారు. కనుక మొదట పావనముగా ఉండేవారము, ఇప్పుడు పావనముగా లేము అని దీని నుండి ఋజువుతుంది. ఇప్పుడుండేది కలియుగము. నేను పావన ప్రపంచాన్ని తయారు చేస్తాను కనుక పతిత ప్రపంచము తప్పక వినాశనమవుతుంది అని తండ్రి చెప్తారు. అందుకే ఈ మహాభారత యుద్ధము. అది ఈ రుద్ర జ్ఞాన యజ్ఞము ద్వారా ప్రజ్వలితమయ్యింది. ఈ వినాశనము కావడము కూడా డ్రామాలో నిర్ణయింపబడి ఉంది. ప్రారంభములో బాబాకు సాక్షాత్కారమయ్యింది. ఇంత గొప్ప రాజ్యము లభిస్తుంది అన్నప్పుడు చాలా సంతోషము కలిగింది తర్వాత వినాశనమును కూడా సాక్షాత్కారము చేయించారు. మన్ననాభవ, మధ్యాహ్నభవ ఇవి గీతలోని పదాలు. గీతలో కొన్ని-కొన్ని పదాలు సరిగ్గా ఉన్నాయి. మీకు ఈ జ్ఞానాన్ని తెలియజేస్తాను, ఇది మరలా ప్రాయ: లోపమైపోతుంది అని తండ్రి కూడా చెప్తున్నారు. లక్ష్మీనారాయణుల రాజ్యమున్నప్పుడు వేరే ఏ ఇతర ధర్మముండేది కాదు అని ఎవ్వరికీ తెలియదు. ఆ సమయములో జన సంఖ్య ఎంత తక్కువగా ఉండేది, ఇప్పుడు ఎంత ఉంది! కనుక ఈ పరివర్తన జరగాలి. తప్పక వినాశనము కూడా అవ్వాలి. మహాభారత యుద్ధము కూడా ఉంది. భగవంతుడు కూడా తప్పక ఉంటారు. శివజయంతిని ఆచరిస్తారు. అయితే శివబాబా వచ్చి ఏమి చేశారో కూడా తెలియదు. గీత ద్వారా కృష్ణుని ఆత్మకు రాజ్యము లభించిందని ఇప్పుడు బాబా తెలియజేస్తున్నారు. గీతను మాత-పిత అని అంటారు. దాని ద్వారా మీరు మరలా దేవతలుగా అవుతారు. అందుకే కృష్ణుడు గీతను వినిపించలేదని చిత్రములో కూడా చూపారు. కృష్ణుడు గీతా జ్ఞానము ద్వారా రాజయోగాన్ని నేర్చుకొని ఇలా అయ్యాడు. రేపు మరలా కృష్ణుడు ఉంటాడు. వారు శివబాబాకు బదులుగా కృష్ణుని పేరు వేసేశారు. కనుక తండ్రి చెప్తున్నారు - ఇది మీలో పక్కా నిశ్చయము చేసుకోండి. ఉల్టా-సుల్టా మాటలు చెప్పి ఎవరూ మిమ్ములను క్రింద పడేయరాదు. వికారాలు లేకుండా సృష్టి ఎలా నడుస్తుంది? ఇది ఎలా జరుగుతుంది? అని చాలా ప్రశ్నిస్తారు. అరే! అది నిర్వికారి ప్రపంచము. సంపూర్ణ నిర్వికారులని మీరే స్వయంగా చెప్తారు కదా. మరలా వికారాల మాట ఎలా ఉండగలదు? బేహద్ తండ్రి నుండి బేహద్ సామ్రాజ్యము లభిస్తుందని మీకిప్పుడు తెలుసు. మరి అలాంటి తండ్రిని ఎందుకు స్మృతి చేయరు? ఇది పతిత ప్రపంచము. కుంభమేశాకు ఎన్ని లక్షలమంది వెళ్తారు. అక్కడ ఒక నది గుప్తముగా ఉందని చెప్తారు. నది గుప్తముగా ఉండగలదా? ఇక్కడ కూడా గోముఖాన్ని తయారుచేశారు. అందులో గంగ వస్తుందని చెప్తారు. అరే! గంగ తన మార్గములో ప్రవహిస్తూ సముద్రంలోకి వెళ్తుందా లేక ఈ పర్వతము పైకి వస్తుందా? భక్తిమార్గములో ఎన్ని ఎదురుదెబ్బలు

తగిలాయి. జ్ఞానము, భక్తి తర్వాత వైరాగ్యము. ఒకటి హద్దులోని వైరాగ్యము, రెండవది బేహద్ వైరాగ్యము. సన్యాసులు ఇళ్లను వదలి అడవులలో ఉంటారు. ఇక్కడ ఆ మాటే లేదు. మీరు బుద్ధి ద్వారా పూర్తి పాత ప్రపంచాన్ని సన్యసిస్తారు. రాజయోగి పిల్లలైన మీ ముఖ్య కర్తవ్యము చదవడము, చదివించడము. ఇప్పుడు రాజయోగము అడవులలో నేర్పించబడదు. ఇది పాఠశాల, దాని శాఖలు వెలువడుతూ ఉంటాయి. మీరు రాజయోగాన్ని నేర్చుకుంటున్నారు. శివబాబా ద్వారా చదువుకున్న బ్రాహ్మణ-బ్రాహ్మణీలు ఇతరులకు నేర్పుతారు. ఒక్క శివబాబాయే కూర్చోని అందరికీ నేర్పరు. ఇది పాండవ ప్రభుత్వము. మీరు ఈశ్వరీయ మతాన్ని అనుసరిస్తున్నారు. ఇక్కడ మీరు ఎంత శాంతిగా కూర్చుని ఉన్నారు! వెలుపల అనేక గలాటాలున్నాయి. తండ్రి చెప్పున్నారు - 5 వికారాలను దానము చేస్తే గ్రహణము వదిలిపోతుంది. నా వారిగా అయితే నేను మీ కోరికలన్నీ పూర్తి చేస్తాను. ఇప్పుడు మనము సుఖధామానికి వెళ్తున్నాము. దుఃఖధామానికి నిప్పు అంటుకుంటుందని పిల్లలైన మీకు తెలుసు. పిల్లలకు వినాశనము కూడా సాక్షాత్కారమయ్యింది. ఇప్పుడు సమయము చాలా తక్కువగా ఉంది కనుక స్మృతి యాత్రలో తత్వరూపైతే వికర్మలు వినాశనమవుతాయి. అంతేకాక ఉన్నత పదవిని పొందుతారు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక ధారణ కొరకు ముఖ్య సారము :- పిల్లలకు ఆత్మిక తండ్రి నమస్తే.

1. బాబా వారసత్వము పై పూర్తి అధికారాన్ని పొందుటకు మరజీవులుగా అవ్వాలి. దత్తు వెళ్లాలి. ఎప్పుడూ మీ శ్రేష్ఠ భాగ్యానికి అడ్డుగీత గీసుకోరాదు.
2. ఏ ఉల్టా-సుల్టా (తప్పుడు) మాటలు విని సంశయములోకి రాకూడదు. నిశ్చయము కొద్దిగా కూడా కదలకూడదు. ఈ దుఃఖధామానికి నిప్పు అంటుకోనున్నది. కనుక దీని నుండి మీ బుద్ధియోగాన్ని తొలగించాలి.

వరదానము :- “సదా ఏకాంతము మరియు స్వరణలో నిమగ్నమై ఉండే బేహద్ వానప్రస్థీ భవ ”

వర్తమాన సమయానుసారము మీరంతా వానప్రస్థ అవస్థకు సమీపంగా ఉన్నారు. వానప్రస్థులు ఎప్పుడూ బొమ్మలతో ఆడుకోరు. సదా ఏకాంతములో మరియు స్వరణలో ఉంటారు. మీరందరూ అనంతమైన వానప్రస్థులు. సదా ఒక్కరి అంతములో అనగా నిరంతరము ఏకాంతములో ఉంటూ ఒక్కరినే స్వరణ చేస్తూ స్మృతి స్వరూపులు కండి. పిల్లలందరి పట్ల బాప్ దాదాకు ఇదే శుభ ఆశ ఉంది - ఇప్పుడు పిల్లలంతా నా సమానమైపోవాలి. సదా స్మృతిలో నిమగ్నమై ఉండాలి. సమానంగా అగుటే ఇమిడిపోవుట - ఇదే వానప్రస్థ స్థితికి గుర్తు.

స్లోగన్ :- “ మీరు ధైర్యంగా ఒక అడుగు వేస్తే తండ్రి సహాయముతో వెయ్యి అడుగులు ముందుకు వేయిస్తారు ”